

بِسْمِ اللَّهِ الرَّحْمَنِ الرَّحِيمِ

انتظار

”سندي“

(اسرار موفقيت جو هڪ حصو)

مصنف :

سيد مرتضي مجتهدي سيستانی (حفظه الله)

ترجمو :

حجت الاسلام محمد حسن مري

قم المقدسه - ايران

انتظار "سندي"

مصنف: سيد مرتضى مجتبه‌ي سیستانی (حفظه الله)

ترجمو: حجت الاسلام محمد حسن مري

ناشر: نشر الماس، قر المقدسه - ايران

چاپ: انصار المهدی

نوبت چاپ: اول زمستان ۱۳۸۴

تیراژ: ۳۰۰۰ نسخه

قیمت: ۲۵۰ تومان

شابک: ۸-۲۶-۷۷۵۳-۹۶۴

مرکز پخش: نشر الماس

۰۰۹۸۹۱۲۶۱۳۸۲۱
۰۰۹۸۹۱۲۱۵۳۹۹۷۹ - ۰۰۹۸۹۱۲۲۵۱۰۳۵۸

سایت مصنف: www.almonji.com

Email: info@almonji.com

فهرست

عنوان	سلسلو نمبر	صفحو
١_ منقبت	٤
٢_ مقدمو	٦
٣_ انتظار جي اهمیت	٨
٤_ انتظار جا سبب	١٠
٥_ امام زمان(ارواحنافداه) جي مقام ۽ متزلت جي چاڻ	١٢
٦_ مترجم	١٦
٧_ انتظار جي اثرن جي چاڻ	١٩
٨_ مايوسي ۽ ناميدي کان پري ٿيڻ	١٩
٩_ روح جو بلند مرتبی تي پهچڻ	٢١
١٠_ مرحوم شيخ انصاري؟ امام زمان(ارواحنافداه) جي بارگاه	٢٤
١١_ ڪاميابين جي ڪنجي ۽ محروميت جا سبب	٢٦
١٢_ ولايت واري مقام جي معرفت	٣١
١٣_ مهدويت جي دعوا ڪرڻ وارن جي سڃائي	٣٢
١٤_ امام زمانه (ارواحنافداه) جا انتظار ڪندڙ جيکي
ڪمال تائين پهتا يا عظيم صحابين جي مرتبی جي چاڻ	٣٣
١٥_ با وفا صحابي جي طاقت جو عام جائزو	٣٥
١٦_ ظهور واري زمانی جي چاڻ	٣٨
١٧_ نيت جي پاكائي	٣٩
١٨_ ظهور واري زمانی ۾ عقل جو ڪامل ٿيڻ	٤٢
١٩_ جهان ۾ عظيم تبديليون	٤٥
٢٠_ نتيجو	٤٨

منقبت در شان حضرت امام مهدی (ارواحنافداه)	
السلام اي حجت رب الانام	السلام اي دين دنيا جا نظار
السلام اي قائم اولا قيام	السلام اي مقتدائي خاص وعام
السلام اي حضرت مهدی امام(عج)	السلام اي صاحب العصر السلام
السلام اي وارث آدم صفي	السلام اي نائب نوح نجي
اي خليل حق تون موسى جو وصي	تون مسيح دين بعلم عيسوي
السلام اي حضرت مهدی امام(عج)	السلام اي صاحب العصر السلام
السلام اي امر حق سر نهان	السلام اي حجت الله بيگمان
السلام اي تنهنجي حق نص عيان	السلام اي يملاء الرجعت بيان
السلام اي حضرت مهدی امام(عج)	السلام اي صاحب العصر السلام
السلام اي تون محمد جو مثال	السلام اي مرتصی جيئن خوش خصال
اي حسن جي باغ جا توري نهال	اي شهيد کربلاجا ذر لعل
السلام اي حضرت مهدی امام(عج)	السلام اي صاحب العصر السلام
السلام اي قرة العيني رسول	السلام اي شان تو حيدر حصول
آخری خلفائي اولاد بتول	وقت رجعي تنهنجي اي عترت رسول
السلام اي حضرت مهدی امام(عج)	السلام اي صاحب العصر السلام
اي حسن سيرت حسيني پاک ذات	مهدي هادي شه عالي صفات
آهي تنهنجي عمر عالم جي نجات	كچ سندم واهر شها بعد از وفات
السلام اي حضرت مهدی امام(عج)	السلام اي صاحب العصر السلام
اي تون زين العابدين [*] جو زيب زين	تون شه باقر [*] جو بر حق نور عين
تنهنجهو کاظم [*] منتظر در کاظمين	تنهنجهو کاظم [*] منتظر در کاظمين
السلام اي حضرت مهدی امام(عج)	السلام اي صاحب العصر السلام
تنهنجهي رجعت له رضا [*] کي نت رضا	يء تقی [*] پش تنهنجو مشتاق لقا
ٿو نقی [*] تودی نهاري دائم	عسکري [*] چئي او اي صاحب لوا
السلام اي حضرت مهدی امام(عج)	السلام اي صاحب العصر السلام
يا امام العصر تا ڪئي انتظار	وقت آه وقت سرور ٿي سوار
آء سيرت لافتی ڪر آشڪار	هت ڪري لاسيف الا ذولفقار
السلام اي حضرت مهدی امام(عج)	السلام اي صاحب العصر السلام
يا امام المنتظر تون حق جو نور	اي خدا جا نور ٿيو وقت ظهور
منتظر تنهنجا به شه حضرت حضور	تاز ڪو نصرا من الله ۾ قصور
السلام اي حضرت مهدی امام(عج)	السلام اي صاحب العصر السلام
اي شه عادل مدد امداد ڪر	اي سندم عالم اجهما ڪو داد ڪر
قتل ڪر دجال ملڪ آباد ڪر	دين دين حق جو تون ارشاد ڪر
السلام اي حضرت مهدی امام(عج)	السلام اي صاحب العصر السلام
دين داور دين حق کي ڏي رواج	حق ڏئي او تنهنجو حق هي تخت تاج

ن آهي عالم کي بنا تو پيو علاج
 السلام اي حضرت مهدي امام(عج)
 سامرہ سرادب سائين آو شتاب
 مون عريضه جو جواب باصواب
 امر ثني هي عبد هوئي حاضر رکاب
 السلام اي حضرت مهدي امام(عج)
 يا امام المنتظر بهر خدا
 مونکي تنهنجو انتظار آهي سدا
 آئه سندء ثابت علي مسکین گدا
 شاه هن پنهنجي گدا کي ذي لقا
 السلام اي حضرت مهدي امام(عج) السلام اي صاحب العصر السلام

هدیو: ریاض حسین چانبیو کربلائی (جهانگارا)

گذارش

پڙهندڙ محترمن کان گذارش آهي. ته ترجمي کي مفيد ۽ بهتر
 بثائڻ لاء هن ائبريس تي رابطو ڪندا

Email<sindh_mari@yahoo.com>

بِسْمِ اللّٰهِ الرَّحْمٰنِ الرَّحِيْمِ

الحمد لله رب العالمين والصلات لاهلها لاسيما علي الامام
المنتظر والحجت الثاني عشر روحه و ارواح العالمين
لتراب مقدمه الفدا

اما بعد :

هي كتابچو نالي ”انتظار“ جيکو كتاب ”اسرار موفقيت“ جي
نالي سان بن جلدن تي مشتمل آهي. ان جي هك حصي جو ترجمو
پيش خدمت آهي، هي كتاب فارسي زبان هر لکيو ويو آهي جنهن
جو مصنف جناب حجه الاسلام والمسلمين سيد مرتضي مجتهدي
سيستانی صاحب (دارم ظله) آهن سائين جن جي اها کوشش
رهي آهي ته دين اسلام جي خدمت تئي، انهيء کوشش کري
سائين جن ، حق جي گولها کرڻ وارن ۽ مولا جي ملنگن لاء
سدائين علمي تحفو ڏيندا رهندما آهن.

آء هن كتاب جي ترجمو انهيء کري قبول کيو آهي ته انهيء
ذرعيي سان اسان به قرآن ۽ اهل بيته جي دامن سان وابسته رهون.
انهيء رستي سان مولا امام زمان(عج) جي انتظار کرڻ وارن
منجهان شي قرآن پاڪ جي هن فرمان کي سمجھي سگھون،
وَلَقَدْ كَثُبْنَا فِي الرَّبُّورِ مِنْ بَعْدِ الذِّكْرِ أَنَّ الْأَرْضَ يَرْثُلَا عِلَادِي الصَّلَحُونَ (١)

ترجمو: ۽ اسان ذكر کان بعد زبور هر لکيو آهي ته اسانجي
زمين جا وارث اسان جا نيك بندائي ٿيندا.

الاحقر : محمد حسن مري
١٥ ماہ مبارڪ رمضان ١٤٢٥ هـ (ق)

(١) سوره انبیا ١٠٥

انتظار

مولا علي(ع) فرمایو آهي:

”اَفْضَلُ عِبَادَةٍ الْمُؤْمِنُ اِنْتِظَارُ فَرَجِ اللَّهِ“

”مؤمن جي بهترین عبادت اها آهي ته هو الله جي
طرفان مشکل ۽ غمن کان نکرڻ جو انتظار کري“

انتظار جي اهمیت

انتظار معاشری جي بهترین انسانن جي صفت آهي، جيڪي ڪاميابي جي رستي تي هلن پيا ۽ ان رستي تي پوري طرح سان عمل ڪندا رهن ٿا، ان لاءِ جو گيابت جي وقت جون حدیثون پڻ تمام مضبوط ۽ آئمه (ع) جي پاک زبان مبارڪ کان جاري ٿيل آهن. جن ۾ اهو فرمایو ويو آهي ته انتظار ڪرڻ وارا انسان تمام زمانی جي سنه انسانن کان به وڌيڪ فضيلت وارا آهن. انهيءِ ڪري ڪيترا ئي انسان انتظار جي مسئلي کي سٺي طريقي سان سمجھندي ، قائل آهن ته اچ جي زمانني ۾ ڪاميابي جو بهترین سبب انتظار آهي. ۽ اهو عقideo رکن ٿا ته انسان پنهنجي ڪاميابي جي بلند سببن کي انتظار واقعي ۾ پيدا ڪري سگهي ٿو، ان وسيلي سان معنوitet جي بلند چوٽين تي پرواز ڪري ۽ پنهنجي معاشرتي ۽ روحاني مشكلن کان نجات حاصل ڪري سگهي ٿو. انتظار جي حقيقي معني اها ڏکي حالت آهي جنهن کي ائين چئي سگهجي ٿو ته: جيڪا ڳجهه ۽ رازن جي ڪوٽن ۾ گهيريل آهي . تمام گهت انسان انهيءِ مان بلندين جو رستو ڪڍيو آهي. ۽ دشمنن جي حيلن ۽ بهانن جو مقابلو ڪيو آهي.

ان ڪري جو انتظار جي بلند ۽ بهترین معنی اها آهي ته امام زمان(ارواحنافدا) جي حڪومت خدا طرفان قائم ٿيڻ ۽ خدا جي حڪمن کي رواج ڏيڻ، ان جي خدمت ڪرڻ لاءِ پاڻ کي تيار ڪرڻ، ۽ مدد ڪرڻ، اهي سڀئي گالهبيون امام زمان(ارواحنافدا) جي خاص صحابين ۾ موجود آهن.

انتظار جي جيتری به ڪیفیت انسان ۾ پیدا ٿیندي

اها حقیقت ۾ هڪ قسم جي غیبی مدد آهي، ۽ اهو خدا تعاليٰ جي ویجهو ٿيڻ جو سبب آهي. اگر اها شي انسان جي اندر ۾ سدائين هجي ۽ پنهنجي ڪمال تائين پهچي وڃي ته پوءِ انسان جي اندر ۾ جيڪا ڪشمڪش واري حالت جيڪا انسان جي لاعلمي جي ڪري پیدا ٿیندي آهي، ان ڪیفیت کي ختم ڪري چڏیندي ۽ انسان جي اندر ۾ هڪ قسم جي روشنی جي شعاع جا دروازا کولي چڏیندي آهي. ان سبب ڪري انسان ڪمال تائين پهچندو آهي. انتظار ان کي چوندا آهن ته انسان هر لحظه سان هر حال ۾ تيار هجي. اهڙو انتظار انسان کي پاڪ دلي ۽ محبت ۽ روشنی ڏانهن هدایت ڪندي انسان لاءِ هن دنيا ۾ سڀني شیطاني طاقتون کي ختم ڪري چڏيندو آهي. (۱)

(۱) جيڪي انسان امام زمان (عج) جي ياد، انتظار ۽ ترسل لاءِ جيڪي محفلون ۽ مجلسون قائم ڪندا آهن انهن جي تعداد تمار گهشي آهي الحمد لله اها تمار پلي گالهه آهي ته اسان به انهيءَ، جا انڪاري نآهيون ۽ اها به اسانجي مراد نه آهي ته انهن ۾ انتظار جي حالت ڪانهيءَ، اسان اهو تا چنون ته انتظار جا مختلف درجا آهن جيڪي انسان انهيءَ جي بلند مرتبوي تي پهچي ويندا آهن جن جي تعداد اڳرچ تمار ٿوري آهي، اهي به انهيءَ اسانن مجھان آهن، جيڪي تمار بلند مرتبوي تي پهئتا آهن، انهن تمار وڌي ڪوشش ۽ محنت ڪئي آهي ۽ مشڪلون ۽ تڪلیفون برداشت ڪيوں اٿن، ان کان پوءِ انهيءَ درجي تي پهئتا آهن، (اسان سڀني کي کپي ته انهيءَ مرتبوي تي پهچن جي ڪوشش ۽ جدو جهد ڪيوں)

ان ڳالهه کي مد نظر رکندي اسان چئي سگھون ٿا ته اهڙو انسان انهن مرحلن کي طئي ڪري سگھي تو جنهن کي خدا تعاليٰ اهڙي سگھه ۽ طاقت ڏني هجي. انهي ڳالهه کي اسان سمجھون ته امام زمانه (ارواحناده) جي حڪومت ڪا معمولي حڪومت ڪانهي، بلڪ هڪ اهڙي حڪومت هوندي جنهن کي سمجھڻ به انسان جي وس ۾ نه آهي.

اه حڪومت اسان جي سجهه، سوچ ۽ طاقت کان به متى آهي. سڀني انسانن لاء ضروري آهي ته اهي مولا امام زمانه (ارواحناده) جي مدد لاء حاضر ٿين. اللہ جي نيك ٻانهن ۾ شامل ٿين ته جيئن مولا جي حڪمر ۽ فرمان تي عمل ڪرڻ جي طاقت حاصل ڪري سگھن. البته انهي طاقت کي حاصل ڪرڻ آسان ڳالهه نه آهي بلڪ انهي جي لاء هڪ خاص طاقت ۽ مدد جي ضرورت آهي.⁽¹⁾

اهي حدیثون جن ۾ امام زمانه (ارواحناده) جي ٿي سو تيرنهن بهترین صحابين جي صفتن ۽ فضيلتن کي بيان ڪيو ويو آهي انهن ۾ روحاني ۽ هڪ غير معمولي طاقت کي بيان ڪيو ويو آهي، البته غيّبت واري زمانی ۾ پڻ اهڙيون طاقتون موجود آهن.

(1) ڪافي اهڙيون روایتون آهن جن ۾ مولا امام زمانه (ارواحناده) جي حڪومت ۾ غير معمولي طاقتن کان فائدي وٺڻ کي بيان ڪيو ويو آهي.

انتظار جو سبب

اسان لاء ضروري آهي، ته انتظار جي صحيح معني کان واقفیت حاصل ڪري پوءِ انهی حالت ۽ ڪیفیت کي پاڻ ۽ بین هر پیدا ڪرڻ جي ڪوشش ڪيون.

انتظار جي حقیقی معنی کي حاصل ڪرڻ ۽ بین تائين پهچائڻ لاء مختلف رستا ذکر ڪيا ويا آهن . جنهن رستن تي هلي ڪري(عمل ڪري) اسان معاشری ۾ انتظار جي ڪیفیت آڻي سگھون ٿا ۽ سپني جي وجود جي گھرائين ۾ انتظار جي وٺ کي ثمر دار ڪري سگھون ٿا.

هیٺ ڏنل ڪجهه اهر طریقن سان سماج کي انتظار ڏانهن رغبت ڏياري سگھون ٿا.

١_ولایت جي بلند مرتبی کان واقفیت ۽ امام زمانه (ارواحنادا)
جي معرفت حاصل ڪرڻ.

٢_انتظار جي حیرت ۾ وجهنڌ نشانین سان گڏ انهی جي صحیح ۽ مکمل معنی ۽ ان جي بلند ترین مرحلن کان واقفیت حاصل ڪرڻ.

٣_امام زمانه(ارواحنادا) جي صحابین جي صفتن ۽ خصوصیتن کان واقفیت حاصل ڪرڻ، جیڪی انتظار جي تمام بلند مرتبی تي فائز هئا ۽ هڪ تمام عظیم روحياني طاقت سان سرشار هئا ۽ امام زمانه(ارواحنادا) جي حڪم کي سر انعام ڏيندا رهيا.

٤_اچ جي انسانن ۽ بعد ۾ اچن وارن جي زندگي ۾ تمام وڏين تبدیلین جي واقفیت ۽ ڄاڻ حاصل ڪرڻ ، جیڪی تبدیلیون امام زمانه(ارواحنادا) جي ظہور جي وقت ظاهر ٿیندیون

امام زمانه (ارواحتناداه) جي منزلت جي چاڻ ۽ سندن محبت
کرڻ وارن ساتین جي چاڻ ۽ عقل ، سمجھه ۽ سوچ جو پايم
تکميل تائين پهچڻ ، غييب ۽ نه ڏئل دنيا سان واسطو نه
چائل مخلوق کي سڀاڻ . پري پري فضائين ۽ آسمانن جو
سفر ڪرڻ ۽ ان قسم جا ٻيا مسئلا ، ماڻهن کي ظهور امام
زمانه (ارواحتناداه) جي مسئلي ڏانهن توجه ڏيارين ٿيون. سندن
مولو جي عظمت (ودي شان) واري ۽ پر راز حکومت لاو تياري
جي همت ڏيارين ٿيون. انهن حقيقتن جو علم ۽ چاڻ، پاڪ
دل انسانن جي اندر ۾ هڪ عجیب قسم جي عشق ، محبت
۽ خوشی کي جنم ڏينديون آهن. (١)

ان ڪري اهي انسان مولا جا چبار (شيدائي) ٿي ويندا آهن.
سماج ۾ انتظار ۽ ظهور جي ڪيفيت کي اجاگر ڪندا آهن.
حقيقت ۾ اهو ڪر هر مسلمان تي فرض آهي.

(١) انهيء، کان علاوه ٻيا به ڪافي رستا آهن جيڪي انسان کي انتظار جي طرف
دعوت ڏيندا آهن. جنهن ما ڪجهه جي وضاحت اسان ڪتاب اسرار موفقیت ۾ بیان
ڪئي آهي، خلوص، معارف جي چاڻ، محبت اهل بيت (ع) جي چاڻ ...

امام زمانه (عج) جي مقام ۽ منزلت جي جاڻ

امام زمانه(ارواحناده) جو عظمت وارو وجود پنهنجي نوراني خوبين ڪري انتظار جي ڪيفيت لاءِ ڪنجيءَ جي هيٺيت رکي ٿو.

ان ڪري جو دنيا ۾ مولا(عج) کان سوءَ کو به رهبري ، امامت ۽ هن دنيا جي اصلاح جي لائق ڪونهي . اهو ئي سبب مولا (عج) ڏانهن انسان کي راغب ڪندو آهي . مولا امام زمانه(ارواحناده) خدا جي آخری نشاني آهي ۽ مولا (عج) خدا طرفان انسان لاءِ آخری رهبر ۽ هدایت ڪرڻ وارو آهي . انهيءَ ڪري مولا امير المؤمنين (ع) اهڙي پاڪ هستي جي باري ۾ فرمایو آهي :

”عِلْمُ الْأَنْبِيَاءِ فِي عِلْمِهِمْ وَسِرُّ الْأَوْصِيَاءِ فِي سِرِّهِمْ وَعِزْلُ الْأُولِيَاءِ فِي عِزْلِهِمْ كَالْقَطْرَةِ فِي الْبَحْرِ وَالدُّرَّةِ فِي الْفَقْرِ“^(١)

”تمام انبياء جو علم تمام وصين جا راز ۽ تمام ولين جون عزتون سندن جي علم ، راز ۽ عزت جي مقابلي ۾ ائين آهن جيئن سمنڊ ۾ هڪ ڦڻو يا ريگستان ۾ هڪ ڏرو،“

هڻ اسان اهڙي وقت ۾ زندگي گذاري رهيا آهيون، جيڪو معصومون جي سلسلوي جي آخري ڪڙي جو وقت سڌجي ٿو. انهيءَ ڪري اسان تي فرض آهي ته اسان سندن جي نوراني فرمانن جي سايه هيث رهي ڪري بربادي ۽ تباهي کان پناه حاصل ڪيون. مولا (عج) جي ظهور جي لاءِ رستو هموار(سنواريون) ڪيون ، ان نور جي چانبوڪي جي لاءِ گھڙيون ڳئيندا

^(١) بحار الانوار ج ٢٥ ص ١٤٣

رهون ته مولا جو ظهور ٿئي ۽ مولا اچي هدایت وارو پرچم
۽ عدالت ۽ نورانيت کي دنيا تي قائم ڪري.

اگر ڪو شخص هن دور ۾ پنهنجي وقت جي امام کي
سيجائي ۽ ان سان گڏ وري ان شئ کان پڻ واقف هجي ته
مول پرده غيبت ۾ رهي ڪري ڪين اسان جي مدد فرمائي
رهيو آهي ۽ اها به واقفيت رکندو هجي ته جيڪي تبديليون
مول پنهنجي ظهور وقت انسان ۽ دنيا ۾ وجود آئيندا اهو
انسان سدائين لاء مولا جي ياد ۾ رهندو، جهڙي ريت حڪم
به اهو آهي ته ولایت واري نور جي انتظار ۾ زندگي
گزاريندا رهو^(١).

اها معرفت انسان جي دل مان تمام پليدين ۽ بُراين کان
پاڪ ۽ صاف ڪري ، ان جي جاء تي نورانيت کي رکندي
آهي. هاڻ اوهانجي اڳيان هڪ بهترین حديث شريف پيش
ڪجي ٿي جيڪا غيبت جي وقت امام زمانه (ارواحنڌاء) جي
غيببي مدد جي باري ۾ بيان ٿيل آهي.

هن حديث کي جابر جعفي[ؐ] حضرت جابر ابن عبد الله
انصاري[ؐ] ۽ ان حضور پاڪ[ؐ] کان نقل کيو اٿس. پاڻ
حضرور[ؐ] فرمایو:

**ذَاكَ الَّذِي يَفْتَحُ اللَّهُ_عَالَىٰ ذِكْرُهُ _ عَلَىٰ يَدِيهِ
مَشَارِقُ**

الأرض وَمَغَارِبُهَا ، ذَاكَ الَّذِي يَغِيبُ عَنْ شَيْغَتِهِ
وَأَوْلِيَائِهِ غَيْبَةً لَا يَثْبُثُ فِيهَا عَلَيِ الْقَوْلِ بِإِمَامَتِهِ إِلَّا
مَنْ اِمْتَحَنَ اللَّهُ قُلْبَهُ بِالْإِيمَانِ .

قال: فقال جابر: يا رسول الله فهل يتتفق الشيعتان به
في غيبته؟

**فَقَالَ أَيُّ وَالَّذِي بَعَثَنِي بِالْبُرْوَتِ إِنَّهُمْ لَيَنْتَفِعُونَ بِهِ وَ
يَسْتَضْئِنُونَ بِنُورٍ وَلَا يَتَبَيَّهُ فِي غَيْبَتِهِ كَانَتِفَاعُ النَّاسِ بِالشَّمْسِ
وَ اَن جَلَّهَا السَّحَابُ، يَا جَابِرُ، هَذَا مَكْثُونٌ سِرِّ اللَّهِ وَمَخْرُونٌ
عِلْمِهِ فَأَكْتَمَهُ الْأَعْنَاءُ عَنْ أَهْلِهِ** ^(١)

اهو (حضرت مهدي ارواحاحداده) آهي الله سائين _ وڏي شان
وارو _جهنمن جي هٿان اوپر ۽ اولهه جون زمينون فتح
ڪرايىندو. اهو آهي، جيڪو شيعن ۽ ولين کان غائب هوندو
اهڙي طرح جو ڪير به انهيءَ جي امامت جي عقيدي تي
ثبت قدم نه رهندو، سوء ان شخص جي جنهن جي دل کي
خدا وند عالم آزمایو هجي.

جابر جعفي چئي ٿو ته : جابر ابن عبدالله انصاري ،
حضور ڇجي خدمت ۾ عرض ڪيو: يا رسول الله ڇيا ڀلا ان
جي غيبت جي وقت، ان جا شيع سندن جي پاڪ وجود کان
فائدو وئي سگهند؟

حبیب خدا فرمایو: انهی خدا جو قسم جنهن مونکي
پنهنجورسول بطيایو آهي. اهي انسان (شيء) مولا جي نور
ولایت مان فائدو کشدا رهند، جهڙي طرح انسان سج کان
استفادو کندا آهن جنهن وقت اهو جھڙ سان ڏکيل هوندو
آهي.

اي جابر ، اهو الله سائين جي علم جي خزانن منجهان آهي
ان ڪري سندن کي پردي ۾ رکيو سوء ان جي اهل کان.
هن حدیث شریف ۾ توهان ملاحظو ڪيو ته پيغمبر خدا
کيتری تاكيد سان قسم کڻي رهيو آهي، ته شيع امام
زمانه (ارواحداده) جي غيبت ۾ به سندن جي ولایت جي روشنی
منجهان فيض حاصل کندا رهند.

^(١)كمال الدين ص ١٤٦ ۽ ١٤٨ _ بحار الانوار ج ٣٦ ص ٢٥٠

هڪ فارسي شعر آهي جنهن ۾ مولا جي زيارت جي باري ۾
بيان ڪيو ويو آهي، انهن لاءِ جيڪي فارسي شعر سان دلي
لڳا رکندا آهن.

ڪيست بي پرده به خورشيد، نظر باز ڪند

چشم پوشيه ما، علت پنهاني تست،

از لطفت نتوان يافت، ڪجا مي باشي،

جاي رحم است برآن ڪس ڪ تماشائي تست.

حقiqet اها آهي ته امام زمانه (ارواحنادا) هن دور ۾ غائب آهن.

پر ئيib جا پردا اسان جي دلين تي آهي. نه ته امام

زمانه (ارواحنادا) انهن انسانن لاءِ چمڪنڊڙ نور آهن، جنهن جو

دل شيشي جيان پاڪ ۽ صاف آهي، پوءِ ڪطي ظاهري

طورتي اهي اكين کان نابينا چو نه هجن.

ان حقiqet طرف انسان توجه ڪري، ته اها ئي حقiqet انسان

کي منزل ولايت ۽ مولا جي علم ۽ طاقت ڏانهن هدایت

ڪري ٿي، مولا امام زمانه (ارواحنادا) جي محبت کي دلين ۾

اجاگر ڪري ٿي، ۽ مولا جي اچڻ واري حڪومت جو انتظار

انسان جي دلين ۾ پيدا ڪري ٿي.

”مترجم“

ان باري ھە تمام اھم ئەنسان جى اصلاح ڪندڙ روایت کي اوھان جى اگیان پيش ڪجي ٿي، جيڪا ڪتاب اسرار موقفيت جي جلد ۲ ئەصفحي ۵۰ تي ذکر ڪيل آهي. جيڪا تمام مفيد ئەمعاشري جى اصلاح ڪندڙ روایت آهي، اها روایت ابو بصير مولا امام محمد باقر[ؑ] كان نقل ڪئي آهي:

فَالْ : دَخَلَتِ الْمَسْجِدَ مَعَ ابْنِي جَعْفَرٍ وَالنَّاسُ يَدْخُلُونَ وَيَخْرُجُونَ فَقَالَ لِي : سَلِّ النَّاسُ هَلْ يَرَوْنِي ؟ فَكُلُّ مَنْ لَقِيَهُ قَلَّتْ لَهُ : ارَأَيْتَ ابْنَ جَعْفَرٍ ؟ فَيَقُولُ : لَا وَهُوَ وَاقِفٌ حَتَّى دَخَلَ ابْوَهَارُونَ السَّكُوفَ ، فَالْ : سَلِّ هَذَا فَقَلَّتْ : هَلْ رَأَيْتَ ابْنَاجْعَفَرٍ ؟ فَقَالَ : أَلَيْسَ هُوَ قَائِمًا ، فَالْ : وَمَا عِلْمَكَ ؟ فَالْ : كَيْفَ لَا اعْلَمُ وَهُوَ نُورٌ سَاطِعٌ . فَالْ : وَسَمِعْتُهُ يَقُولُ لِرَجُلٍ مِنْ أَهْلِ الْإِفْرِيقِيَّةِ :

مَا حَالُ رَاشِدٍ ؟ فَالْ : خَلَقَهُ اللَّهُ حَيَا صَالِحًا يُقْرُؤُكَ السَّلَامَ ، فَالْ : رَحْمَةُ اللَّهِ ، فَالْ : مَا تَ ؟ فَالْ : نَعَمْ ، فَالْ : وَمَتَى ؟ فَالْ : بَعْدَ خُرُوجِكَ بِيَوْمَيْنِ ، فَالْ : وَاللَّهُ مَاءِرَضٌ وَلَا كَانَ بِهِ عِلْمٌ ، فَالْ : وَإِنَّمَا يَمُوتُ مَنْ يَمُوتُ مِنْ مَرَضٍ أَوْ عِلْمٌ . ثُلَّتْ : مَنِ الرَّجُلُ ؟ فَالْ : رَجُلٌ كَانَ لَنَا مُوَالِيًّا وَلَنَا مُجَابًا . ثُمَّ فَالْ : لَئِنْ تَرَوْنَ أَنَّهُ لَيْسَ لَنَا مَعَكُمْ أَعْيُنُ نَاظِرَةٌ أَوْ أَسْمَاعٌ سَامِعَةٌ، لَيُئْسَنَ مَا رَأَيْشُمْ ، وَاللَّهُ لَا يَحْفَى عَلَيْنَا شَيْءٌ مِنْ أَعْمَالِكُمْ، فَاحْضِرُوْنَا جَمِيعًا وَعَوْدُوا أَنْفُسَكُمْ، الْخَيْرُ، وَكُوْنُوا مِنْ أَهْلِهِ ثَعَرْفُوا فَإِنِّي بِهِذِهِ أُمْرٍ وُلْدِي وَ

شيوعي،^(١)

(١) بحار الانوار ج ٤٦ ص ٢٤٣ - كتاب خرائق ج ٢ ص ٥٩٥ ح

ابو بصیر چئی تو ، امام محمد باقر[ؑ] سان گڏ جي مسجد ۾
داخل تیاسین ، ۽ انهی وقت ماڻهن جي مسجد ۾ اچ وج
هئی، امام[ؑ] مونکی فرمایو: ماڻهن کان پیاء ڪر ڇا پلا!
مونکی ڏسي رهيا آهن؟ ۽ آء جنهن سان به مليس انهی کان
پیا ڪيم ته ڇا امام محمد باقر[ؑ] کي ڏنو اٿئي؟ جواب ڏيندا
رهيا ته نه، ايتري تائين جو هڪ اندو شخص جنهن جو نالو ابو
هارون هو آيو، مولا فرمایو: هن کان پیا ڪر. ان کي چيم امام
محمد باقر[ؑ] کي ڏنو اٿئي؟ ابو هارون : ڇا مولا هتي ڪونهي
بيئو؟

ابو بصیر : تون انهی حقیقت کان ڪيئن واقف ٿيئن؟

ابو هارون : ڪيئن نه ان کان واقفيت ۽ ڄاڻ حاصل ڪيان
در حقیقت امام[ؑ] واضح ۽ روشن نور آهي .

هن مقام تي فارسي شعر ذوق وارن لاء پيش خدمت آهي،
يار پيشت حاضر و تو از خودي، غائب از او باخد،
آخر ڪ گر ڪري چ مي جوئي بگو؟!

ان وقت ابو بصیر چئی تو: ڏنر ته مولا[ؑ] هڪ شخص
جيڪو افريقيا جو رها ڪو هو ان کي فرمایو:
راشد جا ڪهڙا حال هئا؟ اهو شخص و راڻيو : جڏهن
افريقيا کان آيو هوس ته هو ان وقت ته زنده، صحيح، سالم ۽
اوهان کي سلام عرض ڪري رهيو هو، مولا[ؑ] فرمایو : خدا
وند، ان تي رحمت ڪري ان شخص عرض ڪيو مولا[ؑ] ڇا
اهو مری ويوا آهي؟ مولا[ؑ] فرمایو: ها ان عرض ڪيو مولا
ڪڏهن؟ مولا[ؑ] فرمایو: به ڏينهن تنهنجي افريقيا مان روانو
ٿيڻ کان پوءِ شخص،
خدا جو قسم راشد نه بيمار هو، نه ڪا تکليف هئس! مولا[ؑ]

فرمایو هن دنیا مان لاداًو فقط بیماری یا تکلیف سبب
تئی تو.

ابو بصیر عرض کیو: مولا^۲ هی شخص کیر آهي؟ مولا^۲
فرمایو: اهو اسان جي حبدارن منجهان ۽ اسان جي خاندان
سان محبت ڪڻ وارن منجهان آهي. ان وقت مولا^۲ فرمایو:
چا اهو عقیدو رکو تاته اسان کي ڏسڻ لاءِ يا اسان جي آواز
ٻڌڻ لاءِ اوهان وت ڏسڻ واریوں اکیون ۽ ٻڌڻ وارا ڪن
کونهن، اها ڪیتری ته افسوس واری ڳالهه آهي. جنهن
جو عقیدو رکو ٿا، خدا جو قسم اسان جي اڳیان اوهان جي
اعمالن منجهان ڪابه شئی لکل ڪانهی. بس سڀ انسان
asan کي پاڻ وت حاضر ۽ پنهنجي عملن تي ناظر سمجھن
پاڻ ۾ سُن ڪمن جي عادت وجهن ۽ نیڪ ڪم انعام دڏين،
تاکي ان حقیقت کي سجاطی سگھن. (ان کان پوءِ مولا^۲ فرمایو) مان
جيڪو ڪجهه فرمایو آهي پنهنجن شیعن کي حکمر کیو اثر.
انهی روایت ۾ به ڳالهیوں قابل توجہ آهن.

۱. انسان کي کپي ته پاڻ کي بُراين کان ۽ گناهن کان پاک ۽
صف ڪري تاکي معصوم^۳ امام جي زیارت جي لائق ٿي
سگھي. ۽ انهن نورن جي زیارت ڪري سگھي.
۲. هن روایت ۾ مولا^۲ علم ُعیب جي خبر ڏئي اسان جي
اڳیان علم ُعیب کي واضح فرمایو آهي.

انتظار جي اثرن جي چاڻ

(١) مايوسي ۽ ناميدی کان پري ٿيڻ

اهڙي سماج ۾ جتي دين جو نالو نشان به ڪونهي ۽ ماڻهو سئي مستقبل جي سوچ ۾ به نه هجن، پوءِ قتل، خونریزی، خود ڪشي، ۽ اهڙي قسم جا ٻيا غلط ڪم تamar گھطا ٿيندا آهن. ان ڪري جو سماج ۾ غربت، تنگ دستي، ظلم، ڏاڍ، قانون جي پيچڪري، انسان جي حقن جي خلاف ورزي ۽ بي توجهي جهڙن حالتن سان منهن ڏيٺو پوندو آهي، ياوري اهڙين حالتن سان مقابلي ڪرڻ لاءِ واقفيت جو نه هجيٺن ته انهن حالتن ڪري سماج ۽ معاشرو تباهي ڏانهن وڌي ويندو آهي ۽ ان معاشرري ۾ ناميدی ۽ مايوسي پيڪري آهي. ڇاڪاڻ ته اهڙا ماڻهو غئبي طاقت کان مايوس ۽ ناميد هوندا آهن. ان ڪري مشكلن کان بچڻ لاءِ خود ڪشي ڪرڻ لاءِ تيار ٿي ويندا آهن. پوءِ انهي ظلم ۽ خود ڪشي کي پنهنجو ڪري (اپنائي) نه صرف پنهنجي دنيا ۽ آخرت، بلکي پنهنجي خاندان ۽ ان سان گذ پنهنجن ماڻن متن کي به هڪ وڌي تباهي ۾ مبتلا ڪري چڏيندا آهن.

ليڪن ان جي مقابلي ۾ جن جي دلين ۾ انتظار جي ڪيفيت اجاگر هوندي آهي، ۽ هر وقت دنيا ۾ ولايت واري نور جي چمڪن جي انتظار ۾ آهن. اهي ڪڏهن به اهڙي قسم جو ظلم نتا سهي سگهن يا وري خودکشي نه ٿا ڪري سگهن، جيڪو ظلم پاڻ سان گذ سماج ۽ معاشرري جي تباهي جو سبب ٿئي. ان جو سبب اهو آهي ته هنن کي انتظار جي مسئلي متعلق واقفيت اٿن. جنهن جي نتيجي ۾ اهڙا ماڻهو مايوسي ۽ ناميدی کان پري آهن.

ان مطلب کي هيٺ ڏنل روایت ۾ واضح بيان ڪيو ويوآهي.

عَنْ الْحَسَنِ بْنِ الْجَهْمِ قَالَ : سَأَلَ ثَابِتَ الْحَسَنَ عَنْ شَيْءٍ مِّنَ
الْفَرَجِ ، فَقَالَ : أَوْلَئِكُمْ تَعْلَمُ أَنَّ إِنْتِظَارَ الْفَرَجِ مِنَ الْفَرَجِ ؟
ثُلُثٌ : لَا أَدْرِي إِلَّا أَنْ شَعِلْسَنِي ، فَقَالَ : نَعَمْ ، إِنْتِظَارُ الْفَرَجِ
مِنَ الْفَرَجِ (١)

حسن بن جهم چئي ٿو : امام موسیٰ کاظمؑ کان مون فرج
(مشکل آسان ٿيڻ) جي باري ۾ سوال ڪيم، مولاؑ فرمایو : ڇا
توكی خبر نه آهي ته فرج جو انتظار، فرج ۾ آهي.
مان عرض ڪيو اوهان جيترو مونکي ٻڌايو آهي ، انهي
کان وڌيک مونکي خبر نه آهي.
مولاؑ فرمایو: فرج جو انتظار، پاڻ فرج جو هڪ حصو آهي.

.....
(١)بحار الانوار ج ٥٢ ص ١٣٠

(٢) روح جو بلند مرتبی تي پهچن

انسان، انتظار جي آخری مرحلی تي پهچن سان گدوگذ
كجهه حد تائين امام زمانه(ارواحناده) جي ظهور واري زمانی
جي ماڻهن جي حالتن کان جاڻ حاصل ڪري، ۽ انتظار جي
اميـد سان ، پاڻ کي نامـيدي ۽ تباـهي کان بـچائي سـگـهي ٿـو.
هن بـاري ۾ مـولا اـمام جـعـفر صـادـق ڦـپـنهـنجـي پـاـكـ آـباءـ و
اجـدادـ کـانـ مـولاـ اـمـيرـ المـؤـمـنـينـ عـلـيـ ڇـيـ روـايـتـ نـقـلـ ڪـئـيـ
آـهيـ . جـنهـنـ ۾ مـولاـ عـلـيـ فـرـماـيوـ: "أـفـضـلـ عـبـادـةـ الـمـؤـمـنـ إـنـتـظـارـ
فـرـجـ اللـهـ" (٢)

مؤمن جي بهترین عبادت اها آهي ته خدا طرفان فرج(ظهور امام
زمانه عج) جو انتظار ڪندو هجي.

ان بنـيـادـ تـيـ اـنـسـانـ اـنـتـظـارـ ڪـنـديـ، ظـهـورـ اـمـامـ زـمـانـهـ(ارـواـحنـادـهـ)
جي اـثـرـنـ ماـ ڪـجهـهـ اـثـرـ پـاـڻـ ۾ـ پـيـداـ ڪـريـ سـگـهيـ ٿـوـانـ مـطـلبـ
جي وـضـاحـتـ مـولـاـ اـمـامـ سـجـادـ ڇـيـ حـدـيـثـ سـانـ ٿـيـ ٿـيـ .
عـنـ اـبـيـ خـالـيلـ الـڪـابـليـ عـنـ عـلـيـ بـنـ الـحـسـينـ، ثـمـتـدـ الـعـيـبـ
بـولـيـ اللـهـ الـثـانـيـ عـشـرـ مـنـ أـوـصـيـاءـ رـسـوـلـ اللـهـ وـالـأـئـمـةـ بـعـدـهـ، يـاـ
إـبـاخـالـدـ، اـنـ اـهـلـ رـمـانـ غـيـبـتـهـ، الـقـائـلـونـ بـاـمـامـتـهـ، الـمـنـتـظـرـوـنـ
لـظـهـورـهـ، اـفـضـلـ اـهـلـ كـلـ رـمـانـ، لـاـنـ اللـهـ تـعـالـيـ ذـكـرـهـ اـعـطاـهـمـ
مـنـ الـعـقـولـ وـالـأـفـهـامـ وـالـمـعـرـفـتـ مـاـصـارـتـ بـهـ الـعـيـبـهـ عـنـهـمـ
بـمـثـلـةـ الـمـسـاهـهـةـ، وـجـعـلـهـمـ فـيـ ذـالـكـ الزـمـانـ بـمـنـزلـةـ الـمـجـاهـدـيـنـ
بـيـنـ يـدـيـ رـسـوـلـ اللـهـ بـالـسـيـفـ .

﴿وَلِئِنْ كُنَّا مُحْكَمُونَ حَقًا ، وَ شَيْعَثْنَا صِدْقًا ، وَ الدُّعَاءُ إِلَى دِينِ اللَّهِ
سِرًا وَ جَهْرًا ، وَ قَالَ : اِنْتَظِرُ الْفَرْجَ مِنْ أَعْظَمِ الْفَرْجِ ﴾^(١)
”ابو خالد کابلی، مولا امام علي بن حسين“ کان نقل
کري ٿو، مولا فرمایو: خدا جوولي جیکو پیغمبر خدا جي
وصین منجهان ٻارهون (وصي) ۽ سندن کان پوءِ آئمه منجهان
آهي. ان جي غيابت طولاني هوندي.

اي ابو خالد، بي شڪ جيڪي ماڻهو ان جي غيابت واري
زمانی ۾ هوندا ۽ سندن جي ظهور جا منتظر هوندا، اهي
هر زمانی جي ماڻهن کان افضل آهن. ان ڪري جو خدا
وند ڪريم انهن ماڻهن کي ايتری عقل، سجههء معرفت
عنایت ڪندو جو انهن وٽ غيابت، ڏسڻ وانگر هوندي، ۽
انهن کي ان زمانی ۾ انهن مجاهدن وانگر قرار ڏيندو جن
پیغمبر خدا سان گڏ الله جي دشمنن سان جنگ ڪئي هجي،
حقیقت ۾ اهي ئي خلوص وارا آهن ۽ اسان جا سچا شيع
آهن. انسان کي ظاهر ۽ باطن ۾ دين خدا ڏانهن دعوت ڏيندا
آهن. ان کان پوءِ مولا فرمایو: فرج جي لاءِ انتظار ڪڙ
عظيم ترين فرج آهي.

(ان باري ۾ هڪ فارسي شعر پيش آهي)

دوسٽ نزديڪ تر از من به من است
وين عجبتر ڪ من از وي دورم
اين سخن باڪ توان گفت ڪ دوسٽ
در ڪنار من و من مهجورم

سچا انتظار ڪڙ وارا، جيڪي انتظار جي رستي تي
كمال تائين پهتا آهن، ٻاڻ کا خدا جي غيبي حکومت کي
پوري دنيا تي قائم ۽ حاڪر ڪڙ لاءِ تياري ڪري رهيا

آهن. غَيْبَتْ جِي زَمَانِي هُر ڪَجَهَ ظَهُورَ جِي زَمَانِي جِي
 افَرَادِنْ جِي خَصُوصِيَّتِنْ تَائِينْ (جَئِينْ : دَلْ جَوْ پَاكْ كَرَّهُ وَغَيْرِهِ) تَائِينْ
 پَهْجِي وَيَنْدَا آهن. اهْزِي طَرَحْ جَوْ غَيْبَتْ جِي زَمانُو انْهَنْ جِي
 لَاءِ ذَيْنَهُنْ جِي روْشَنَائِي جِيَانِ روْشَنِيَّتِي وَيَنْدِي آهي. اَگْرِ
 انتَظَارِ انْهَنْ جِي دَلَنْ هُر اهْزِي قَسْمَ جَوْ اَثَرْ نَهْ كَرِي تَهْ پَوْءِ
 كَيْئِنْ فَرَجْ اَعْظَمْ جَوْ انتَظَارِ فَرَجْ ٿَيْنَدُو؟
 اهِي انسَانِ انتَظَارِ جِي حَالَتْ سَانِ گَدوْگَذُ ، غَيْبَتْ هُر ظَهُورَ
 جِي وَجْ هُر وَاسْطُو قَائِمَ كَرِي، انْ زَمَانِيِّي جِي ڪَجَهَ حَالَنْ
 كَيْ غَيْبَتْ جِي زَمَانِي هُر بَهْ حَاصِلْ ڪَنْدَا آهن. (١)

(١) نَماَرْ گَهْتْ مَائِينْ جِيَتوُثِيَّكْ مَرْحُومْ بَحرَالْعُلُومْ هُر شِيخْ مَرْتَضَى اَنصَارِي
 جَهْزِيَّنْ شَخْصِيَّتِنْ انْ مَقاَمَ كَيْ حَاصِلْ ڪَيْوَ آهي.

مرحوم شیخ انصاری "امام

زمانه (ارواحناده) جي پاک در تي

دلین کي نوراني ڪندڙ واقعو، دنيا تشيع جي ان با فضيلت شخص جو ذكر آهي ، جنهن ظاهري ۽ باطنی طورتي غيببي مدد ۽ طاقت سان دين حنيف جي حفاظت ڪئي آهي.

مرحوم شیخ انصاری جي شاگرد ، سائين جي امام زمانه (ارواحناده) سان رابطي ۽ سائين جن جي مولا جي خدمت هر شرف ياب ٿيڻ کي هن ريت بيان ڪيو آهي:

هڪ دفعي مولا حسین[ؑ] جي زيارت جي نيت سان ڪربلا معلى پُهتس ، انهن ڏينهن هر هڪ رات، ادا رات مهل حمام ويچ لاء گهران پاهر آيس. چو جو گهٽين هر ڪن ڪچرو گھڻو هو ان ڪري هڪڙي بتی به پاڻ سان ڪڻي نكتس ، انهي، جي روشنی تي هلندو آيس ، پري کان هڪ شخص نظر آيو، مان ائين محسوس ڪيو جيئن شیخ انصاری هجي.

جيئن اڳتي ويس ته پڪ ٿي ته سائين پاڻ آهن، مون سوچيو ته خديا سائين هن رات جي اونداهي هر (جذهن ته سائين جون اکيون به ڪمزو هيون) ڪن ڪچري وارين گهٽين هر ڪيڏانهن وجي رهيو آهي. مون دل ئي دل هر خيال ڪيو ته متان ڪو شخص سائين کي نقصان پهچائي ، ان ڪري مان سائين جي پنيان آهستي هلڻ لڳس ، ڪجهه دير هلڻ کان پوء ، سائين هڪ ويران ۽ پراشي جاء تي پهتا، پوري خلوص سان زيارت جامع پڙهڻ لڳا. زيارت پوري ٿيڻ کان پوء سائين ان جاء هر اندر داخل ٿيا، ان کان پوء مان ڪجهه به نه ڏنو، ليڪن سائين جو آواز اچي رهيو هو. ائين محسوس ٿيو ته سائين جن ڪنهن سان گفتگو ڪري رهيا آهن. مان اتان کان واپس حمام هليو ويس ۽

ان کان پوءِ حرم پاک ويس جتي مان سائين کي ڏنو.
 سفر کان واپس اچي نجف اشرف ۾ سائين جي خدمت ۾
 حاضر ٿيس، ۽ ان رات واري واقعوبيان ڪيو، ۽ تفصيل
 جي درخواست ڪئي ، پهريان ته سائين جن انهيءَ ڳالهه کان
 انكار ڪيو، ليڪن گھڻي ئي اسرار کان پوءِ سائين جن
 فرمایو : جڏهن مولا جي زيارت جي لاءِ دل چاهيندي آهي، ته
 مان انهيءَ دروازي تي هليو ويندو آهيان جنهن کي هاڻ
 ڪڏهن به تون ڪونه ڏسي سگهندين . زيارت جامعه پڙهڻ
 کان پوءِ اجازت گھرندو آهيان. اگر اجازت ملي وجي ته پوءِ
 مولا جي خدمت ۾ شرف ياب ٿيندو آهيان، ۽ جيڪي
 ضروري مسئلا هوندا آهن ، انهن جي متعلق مولا کان پچا
 ڪندو آهيان.

ٻُد، جيتری تائين آءِ زنده آهيان هن ڳالهه کي لکائي رکجان
 ڪڏهن به ڪنهن جي اڳيان بيان نه ڪجان. (١)
 اهڙيون بيون به بزرگ شخصيتون آهن جن امام (ع)سان
 ڪيترا ئي پيرا ملاقات ڪئي آهي ، ۽ پاڻ کي مولا امام
 زمانه (ارواحتنا فدا) جي ظهور لاءِ تيار ڪيو اٿن. اهي انهن ماڻهو
 وانگر ڪونهن جيڪي ظهور جي زماني ۾ قرآن جي آيتن
 جي تفسير ۽ وضاحت به ڪندا آهن ۽ مولا سان جنگ لاءِ پڻ
 تيار ٿيندا هجن.

(ان باري ۾ هڪ فارسي شعر پيش آهي)
 ڪليد گنج سعادت فتد به دست ڪسي
 ڪ نخل هستي او را بود برهنري
 چو مستعد نظر نيستي ، وصال مجوي
 ڪ جام جم ندهد سود ، وقت بي بصرى

(١) زندگي و شخصيت شيخ انصاري ص ١٠٦

ڪاميابين جي ڪنجي ۽ محروميت جا سبب
 ممڪن آهي سوال ٿئي ته ڪيئن شيخ ڇدهن چاهي اجازت
 حاصل ڪري مولا جي گهر ۾ داخل ٿئي ۽ پنهنجي مولا
 سان گفتگو ڪندا هئا، انهن ڪيئن ان مرتبى کي حاصل
 ڪيو؟

ڇدهن ته سندن شاگرد به امام زمانه (ارواحنافهاد) جي نوراني گهر
 جي زيارت ڪئي، پر انهن کي اهو فخر حاصل نه ٿيو، ان
 ڪري شيخ پنهنجي شاگرد کي فرمایو ته:
 تون هن کان پوءِ ان نوراني گهر کي ڏسي نه سگهندين.
 هيءُ سوال تمام اهم آهي، جنهن جو جواب ڏيڻ به ضروري
 آهي. افسوس جي ڳالهه اها آهي ته ڪجهه ماڻهن ان سوالن
 کان اڳ ئي تيار ٿيل جواب پاڻ وٽ حاضر رکندا آهن. مد
 مقابل کي جلدی سان جواب ڏئي چڏيندا آهن: ته خدا تعاليٰ
 جي (نحوهنا اللہ) مرضي ائين هوندي، خدا جي ڪجهه ماڻهن سان
 پنهنجاپ اٿس. ۽ ان جو ڪنهن قسم سان عملن يا دعا سان
 واسطو ڪونه آهي.

اهڙي طرح سان جواب ڏئي صرف انسان پنهنجي جان ڇڏائڻ
 جي ڪوشش ڪندو آهي. ان ڪري جو اهو جواب ڪنهن کي
 به قائل ڪونه ٿو ڪري، ۽ نه وري ان سان ڪنهن جي
 راهنمائي ٿي ڪري سگهجي. هاڻ اسان ان جو جواب خاندان
 وحى جي فرمانن جي روشنى ۾ ڏيڻ چاهيندا سين:
 خدا وند عالم تمام انسانن کي روحاني ڪمال ۽ معنوitet
 جي بلندين تي پهچڻ جو حڪم ڪيو آهي. انهي عام دعوت
 ڪري جيڪو به ان رستي تي قدم ڪشندو، ان جو خدا انهي
 کي اجر ۽ صلوضور عطا ڪندو، جهڙي ريت ميزبان
 مهمانن جي دعوت ڪندو آهي ۽ سڀني جي گڏ ٿيڻ کان پوءِ

انهن جي خدمت ۾ مهماني پيش ڪندو آهي. اهڙي ريت خالق به سڀني انسانن لاءِ بلندین ۽ ڪمال تي پهچڻ جا رستا انسان اندر رکيا اش. جنهن کي خدا وند عالم قرآن پاڪ ۾ صاف الفاظ ۾ بيان فرمایو آهي ،

”وَالَّذِينَ جَاهَدُوا فِيمَا أَنْهَا هُمْ سُبْلَنَا“^(١)

”جيڪو به اسان جي رستي تي هلن جي ڪوشش ڪندو اسان ڀقيباً ان کي سڌي رستي جي هديث ڪنداسين“ هاڻ مهمانن جو ڪم آهي ته اهي ، خدا جي دعوت جوسهٺي نموني جواب ڏين، ۽ معنوی بلندین ۽ روحاڻي ڪمال تائين پهچڻ لاءِ قدم کڻ. اها ڀقيني ڳالهه آهي ته انسان ۾ معنوی بلندین تي پهچڻ جي سگهه موجود آهي. انسان اندر خالق ان سگهه کي رکيو آهي ، پر افسوس جو انسان ان طاقت کان فائدو ڪونتو وٺي. جهڙي ريت بي سمجھه مالدار ماڻهو صرف پنهنجي ٻئنڪ اڪاؤنت ڀرڻ جي سوچ ۾ هوندا آهن ۽ پنهنجي ڪم ۾ خوش هوندا آهن ۽ اهڙا ماڻهو ڪڏهن به انهيءِ مال ۽ ڏن مان فائدو ڪونه ڪڻدا آهن، پر ڪاميابي لاءِ ضروري آهي، ته انسان پنهنجي پوري طاقت ۽ سگهه کان ڪم وٺي ۽ پنهنجي گهاتي ۽ نقصان کي پورو ڪري، تڏهن ئي پنهنجي عظيم مقصدن تائين پهچي سگهندو. ڪيتراي انسان آهن جيڪي روحاڻي ۽ معنوی ڪمال تائين پهچڻ جي تمام گهڻي سگهه رکن ٿا، پر ان ڳالهئين سان انهن جو ڪوبه لاڳاپو نه هئڻ ڪري انهن طاقتمن ۽ قوتمن کان فائدو وٺي نه ٿا سگهن ۽ هن دنيا کان لاداڻو ڪري ويندا آهن.

^(١) سوره عنکبوت آيت ٦٩

جهڙی ریت اڳئین زمانی ۾، ملکیت وارا ماطھون پنهنجي
مال ۽ ڏن کي بچائڻ (حافظاڻ) لاءِ مال زمین ۾ دفن ڪري
چڏيندا هئا ۽ ان مان نه پاڻ ۽ نه وري انهن جي اولاد فائدو
کٻڍي سگهندڻي هئي.

پر اها ڳالهه واضح ٿيڻ کپي ته هن زمانی جا ڪجهه ماطھو
جيڪي تمام گهڻي معنوی ۽ روحاني سگهه رکن ٿا، انهن
کيئن ان طاقت کي حاصل ڪيو؟

ان باري ۾ شيعا عالم دين مرحوم حر عاملی "جي ڪفتگو
کي اوهان جي اڳيان پيش ڪيون ٿا، پاڻ فمائين ٿا :
هڪ ڳالهه واضح آهي ته ڏسڻ ۽ ٻڌڻ ۽ بيا اهڙا ڪر، جن جو
سنئون ستو واسطو اک يا ڪن سان هجي، حقیقت ۾ اهو
ڪم اک يا ڪن جو ڪونهئي، بلڪه اهي پئي شيون روح لاءِ
وسيلو آهن، روح انهن جي ذريعي سان ڏسي ۽ ٻڌي ٿي،
چاكاڻ جو روح جي طاقت محدود آهي. ان ڪري ان جو
ڏسڻ ۽ ٻڌڻ فقط انهن مادي شين تائين محدود آهي.

اهوئي سبب آهي جو روح صرف مادي شين کي ڏسي
سگهي ٿي ۽ روحاني ڳالهين کي سمجھي ڪونه ٿو سگهي.
پر اگر انسان پنهنجي روحاني طاقت کي وڌائي (جهن جو
طريقو هي آهي ته فرائض کي سهڻي نموني انجام ڏئي،
حرام کان پاسو ڪري ۽ خدا جي قريب ٿئي). تدھن هو انهن
مادي شين کان وڌيڪ فائدو ڪڍي سگهندو، ۽ هن ۾ اها
سگهه ۽ طاقت پڻ پيدا ٿي ويندي. ان کان پوءِ انسان انهن
اکين سان انهن شين کي ڏسي سگهندو جن کي بيا ڪونه ٿا
ڏسي سگهن. اها طاقت ۽ سگهه ماطھن جي لحاظ سان
مختلف هوندي آهي، جهڙي ریت قرب خداوندي ۾ ماطھو
برابر ناهن هوندا. جيڪو به الله پاڪ جي عبادت ڪندو اهو
وڌيڪ ويجهو ٿيندو، ۽ ان جو روح ۽ معنوی حالت به

مضبوط ۽ سگهاري ٿي ويندي. ان ڳالهين ۾ جن کي پا انسان اک ۽ ڪن سان ٻڌي يا ڏسي يا سمجهي ڪونه تا سگهن انهن ۾ هن جي طاقت ۽ قوت گھڻي هوندي جنهن ذريعي سان اهو انهن کي سهڻي نموني ڏسي ۽ سمجهي سگهي ٿو. (١)هن بيان مان اهو واضح ٿي ويو ته ڪهڙي طرح شيخ انصاري ڄهڙي عظيم شخصيت ان مان واري مقام ۽ نعمت کي حاصل ڪيو آهي. جڏهن ته پيا انسان ان درجي ۽ مقام کي حاصل ڪري نه سگهيا آهن. جنهن ڪري انهن جون اکيون ان مسئلن کي ڏسڻ يا سمجھڻ كان عاجز آهن.

حقیقت ۾ انتظار جي صحیح معنی کي حاصل ڪرڻ ئي انهن شین کي انسان لاء تحفو آظیندي آهي.
دیده باطن چو بینا مي شود
آنچه پنهان است پيدا مي شود

اهي انسان جيڪي امام زمانه (ارواحناfad) جي انتظار واري راه ۾ پنهنجي جان جو ڏئو ٻاري ، پنهنجي تربیت ڪئي اثن ، اهڙي انسانن پنهنجي نفساني خواهشن کان پري ٿي روحانی طاقت ذريعي پنهنجي نفس تي ڪنترول ڪري ، نفساني خواهشن کان پري ٿي ويندا آهن .

پوءِ نفساني خواهشن ۾ اها طاقت نه رهندی آهي ، جو انهن کي پاڻ ڏانهن چڪي سگهن. جيئن فضا ۾ موکليل راڪت جڏهن زمين جي حد کان ٻاهر نكري ويندو آهي، ته پوءِ ان کي زمين جي ڪشش (ڳورائپ) پاڻ ڏانهن چڪي نه سگهندی آهي . اگر او هان به زمانوي جي گذر ڻ سان ايتري حد تائيں نفساني خواهشن کان پاڻ کي پري ڪري ڇڏيو جو نفساني خواهشن

(١) الفوائد الطوسية تاليف

مرحوم حر عاملی ص ٨٢

جي حد كان پاهر نكري وجو، ان حالت ۾ نفساني ڪشش ۽
جذابيت ۽ شيطاني وسوسا اوهان تي کو اثر نه ڪري
سکھندا. حضرت سلمان (فارسي) ۽ اهل بيته جا پيا صحابي
ائين ئي هئا. اهي نفساني خواهشن جي دائري کان پاهر ۽
ماديات جي قيد کان آزاد ٿي چڪا هئا. ان ڪري انهن جو
رابطو عالم غريب سان هوندو هو، اها قدرت ۽ طاقت جيڪا
حضرت سلمان وٽ هئي، ان جو سبب اهو هو ته هو پنهنجي
نفس جي قيد کان پاهر نكري نفساني خواهشن کي ختم
ڪري چڪو هو ۽ پنهنجي ارادي ۽ خواهشن تي حضرت
مولانا امير المؤمنين جي ارادن کي رکي ڇڏيو هئائين.
اهوئي سبب هو جنهن جي ڪري حضرت سلمان پنهنجي
لكل قدرت ۽ طاقت کان فائدو کڻندا هئا.

(۲) ولايت واري مقام جي معرفت (جا)

ظهور جو انتظار ۽ ولايت امام زمانه (ارواحنافه) جي قدرت ۽ طاقت ، انتظار ڪندڙ انسان جي دلین ۽ روحن هر مضبوطي ۽ استحڪام پيدا ڪندي آهي ۽ انسانن کي انهيءي عقيدي تي ثابت قدم ۽ پختو ڪندي آهي، هڪ ڏينهن اهڙو ضرور ايندو جنهن ڏينهن خانه ڪubeh مان خدا جي قدرت مولا امام زمانه (ارواحنافه) جي هٿان ظاهر ٿيندي ۽ جهان جي طاغوت (ظالم) کي جيڪي جون، وانگر سرڪشي ۽ دوکو ڪري غريبن جو خون چوسي رهيا آهن، انهن کي پنهنجي بُري ڪمن جي سزا ڏني ويندي. ولايت جي عظيم قدرت ۽ استحڪام کي تمام دنيا وارن تي روشن ۽ ثابت ڪندو، اهڙي مقام ولايت ۽ امامت جي مرتبى جو اهل اهو آهي جيڪو خدا جي قدرت کي ظاهر ۽ پڏرو ڪري . هي عقideo انتظار ڪرڻ وارن جو آهي، ان ڪري ئي ظهور جو انتظار دين جي اصلبي ۽ حقيقي عقiden سان گه، معارف تي پڻ عقideo رکڻ آهي. ان ڪري انتظار جي معرفت ، عقiden جي بچ کي ذهن ۽ دماغ هر جنم ڏيندي آهي. انهن هر يقين ۽ پختگي کي پيدا ڪندي آهي اهو ئي عقideo ٻڌائي ٿو ته هڪ ڏينهن پوري دنيا ولايت واري طاقت هيٺ اچي نجات حاصل ڪندي . ولايت جي عظيم مرتبى ۽ شان واري طاقت ۽ دنيا اٿيائل حڪومت، دنيا جي تمام ظالم ۽ جابر طاقتن کي گود ٽيڪڻ تي مجبور ڪري ڇڏيندي. دنيا جون مادي طاقتون ، هن ولايت الھي جي تهذيب ، حڪومت ۽ طاقت جو مقابلو نه ڪري سگھندي ، جهان جي اصلاح ڪندڙ جي فرمان هيٺ اچي وينديون.

مهدویت جي دعوا ڪرڻ وارن جي سڃاڻپ

شيعه مذهب جي تاريخ هر گھڻهن ماڻهن مهدي هجڻ جي دعوا ڪئي آهي. پاڻ کي رهبر ۽ عوام جي اصلاح ڪرڻ واري جي نالي سان سڃاڻايو اٿن. ان حرببي (بهاني) سان انسانن جي جان، مال کي پائمال ڪري ، ڪجهه انسانن کي گھمراهي جي رستي تي، وٺي ويا آهن. پر جن صحيح طور ۽ سچي دل سان انتظار جي رستي تي قدر رکيو آهي، پنهنجي وجود کي ولايت جي نور سان روشن ڪيو آهي، اهي ڪڏهن به انهي دوكيبازن جي چار ۾ نه آيا آهن . بلکه وڌي واکي اعلان ڪندا رهيا،

(فارسي شعر ذوق رکندڙن لاء)

بروain دامر مرغ دگرنه
ڪ عنقا را بلند است آشيانه

اهي انسان لومڙي صفت ۽ بهاني باز ماڻهن کي هن ڪري سڃاڻين تا ، جو انهن کي ولايت واري مقام جو علم اٿن، ان ڪري آب حيات کي ان ريگستان جي کي (جيڪو پري کان سچ جي تپش جي ڪري پائي وانگر ڏسبو آهي) ڪونه تا ڏين. ۽ خلافت جي غاصبن کي برحق امام جي مقام تي قبول ڪونه تا ڪن.

امام زمانه (ارواحنافدا) جا انتظار ڪندڙ جيڪي ڪمال تائين پهتا يا عظيم صحابين جي مرتبى جي ڄاڻ،

حيران ڪندڙ ڳالهه هي آهي ته انتظار ڪندڙن جو ڪمال واري حد تائين پهچڻ پاڻ ڏئي سڀگوري جو تحفو آهي. اهي افراد صرف عقيدي ۽ يقين ڪري ولايت ۽ اهل بيٽ^۱ جي مرتبى ۽ مقام جي ڄاڻ ڪونه ٿا رکن، بلڪي اهي پاڻ ولايت واري نور سان چمڪندڙ هڪ قسم جون شعائون آهن. يقينا اهي افراد ڪمال جي درجي تي پهچڻ لاءِ پنهنجي ظرفيت جي مطابق خاندان وحي الھي جي مرتبى کان، معنوی ۽ روحی قدرت ۽ طاقت حاصل ڪن ٿا. ان رستي تي هلن ڪري انهن کي جيڪي ذميداريون ڏنيون وينديون آهن، انهن کي تamar سهڻي نموني انعام ڏيندا آهن. هن قسم جون شخصيتون مولا امام زمانه (ارواحنافدا) جي هر طرح سان مدد ڪرڻ لاءِ حاضر آهن، ۽ مولا جي مقام ولايت ۾ سڀني کان اڳ آهن. هاش ان مقام تي قرآن جي هن آيت ڏانهن توجہ ڪيو جنهن ۾ خالق ڪائنات فرمائي ٿو:

”فَاسْتِبْلُوا الْخَيْرَةَ أَيْنَ مَا تَكُونُوا يَاتِ بِكُمُ اللَّهُ جَبِيعًا“

”نيڪ ڪمن ۾ هڪ پئي کان اڳتي وڌو ۽ توهان دنيا ۾ جتي به هجو هڪ ڏينهن خدا سڀني کي گڏ ڪندو“^(۱)

هي آية شريفه امام زمانه (ارواحنافدا) جي ٿي سو تيرهن صحابين جي باري ۾ آهي. جيڪي مولا جي ظھور واري ڏينهن سڀني کان اڳ ۾ مولا جي خدمت ۾ حاضر ٿيندا، خدا وند عالم انهن کي پنهنجي گهر ۾ (ڪعب) گڏ ڪندو، تم

(۱) سوره بقره آيت ۱۴۸

جيئن زمانی جي بدكارن کي ختم ڪري چڏين. هن مقام
تي ممکن آهي ، انسان جي ذهن ۾ هڪ سوال پيدا ٿئي!
اهو هي ته انهن جو نيكين ۾ اڳتي وڌڻ جو مطلب چا آهي؟
مولاءِ امام مهدي (رواياتها) جي ٿي سو تيرهن صحابين ۾
ڪھڙي سني ڳالهه آهي، جنهن ڪري اهي بین انسان کان
پيش پيش هوندا، ۽ ان عظيم مقام تي پهچند؟ ان باري ۾
اسان اڳ سر چشم وحي کان معلوم ڪيون ته مولاءِ امام
محمد باقرؑ جي حديث اڳ ۾ ذكر ثيل آيه شريف جي تفسير
۾ ان سوال جي جواب کي هن طرح سان بيان فرمایو آهي:
”الْحَيْرَاتُ : الْوَلَايَةُ لِذَاهِلِ الْبَيْتِ“
”نيکي (خيرات جو لفظ جيڪو آيت ۾ ذكر ثيل آهي) مان
مراد اسان اهل بيٽؑ جي ولايت آهي“^(١)

(١) مرحوم نعmani جي كتاب الغيبة ص ٣١٤

با وفا صحابين جي طاقت ۽ قدرت جو عامر جائزو

انسان جي تري حد تائين به ولايت کي قبولن لاء کوشش ۽
محنت ڪندو ، اوتروئي ان جو روح مضبوط ۽ طاقت وارو
ٿيندو ، ۽ هڪ غير معمولي روحاني طاقت جو مالڪ بطيجي
ويندو. جنهن ڪري مادي ۽ غير مادي شين تي حکومت
ڪري سگهي ٿو. جيئن تم مرحوم بحر العلوم ”جي هن
واقعي منجهان خبر پئي ٿي : مرحوم علام بحرالعلوم ”
جنهن کي ساه جو ، عارضو هوندو هو ، ان مرض جي حالت
۽ سخت گرمي جي مند ۾ ، مولا حسینؑ جي زيارت لاء ،
ڪربلا معلى ڏانهن نجف اشرف کان نكتا ، ماڻهو حيرت
۾ پئجي ويا !

تم سائين هڪ بيمار ۽ ٻيو سخت گرمي ۾ ڪيئن سفر
ڪندا؟ سائين جي سفر جي سائين ۾ ”مرحوم شيخ حسين
نجف“ به هو، جيڪو سائين بحرالعلوم ”جي زمانی جي
مشهور عالم مان آهي، جنهن وقت سڀني افراد گھوڙن تي
سوار ٿيا، تم هڪ ڪر آيو، جنهن هنن مٿان چانو ڪئي، ۽
ٿڌي هير به هلن شروع ٿي، اهو ڪر هنن مٿان ائين ئي
چانو ڪندو رهيو ايترى تائين جو هڪ جڳهه ”خان سور“
نالي ويجهو پهتا، جتي عالم ، سائين بحرالعلوم ”كان جدا ٿيو ۽
رهندا هئا، اتي هي عالم ، سائين بحرالعلوم ”كان جدا ٿيو ۽
پاڻ ۾ حال احوال ڪرڻ لڳا. اهو ڪر سائين بحرالعلوم
تي چانو ڪندو رهيو، ايترى تائين جو مهمان خاني ۾ داخل
ٿيا. سچ، جي گرمي جيڪا شيخ حسين نجف“ کي لڳي ان
ڪري هن جي طبيعت خراب ٿي پئي، ۽ پنهنجي سواري
(گھوڙي) كان زمين تي ڪري پيا. اڌوڙ عمر يا جسم جي

کمزوری ڪري بي هوش ٿي ويا، ان عالم دين کي مهمان
 خاني ۾ سائين بحرالعلوم وٽ پهچايو ويو، ان کان پوءِ
 جڏهن هو عالم دين کي هوش آيو،
 ته سائين کي عرض ڪيائين،
 ”سَيَّدَنَا لَمْ تَدْرِكُنَا الرَّحْمَةُ“ اي اسان جا سيد ۽ سردار
 اسان کي رحمت پنهنجي هنج ۾ چو ناهي ورتو؟
 سائين فرمایو : ”لَمْ تَحْلُفُهُمْ عَنْهَا“ توهان رحمت جي
 مخالفت چو ڪئي؟ ان جواب ۾ هڪ خاص لطافت پوشیده
 آهي. (۱)

امام زمانه (ارواحتنادا) جي خاص صحابين جي طاقت جو استعمال ائين هوندو جو امام زمانه (ارواحتنادا)جي تي سو تيرنهن خاص صحابين مان كجهه اهڙا افراد به آهن جيکي ڪُرٽن کان به ڪم وٺندارهند، ۽ مولا جي ظهور جي پهرين وقت ۾ ڪُرٽن ذريعي مولا جي خدمت ۾ حاضر شندا.

(٤) عبقيري الحسان ج ٢ ص ٦٩ (٢) سورة بقره آية: ١١٩ (٣) بحار الانوار ج ٥٢ ص ٣٦٨
 _ غيبة نعماني ص ٦٧٦ _ تفسير عياشي ج ١ ص ٦٧

امام جعفر صادق[ؑ] فرمایو:

جڏهن به امام زمانه (ارواحتنادا) کي خدا طرفان اجازت ملندي ته
خداوند کي عبراني (زبان) ۾ سڌيو ويندو، ان وقت تي سو
تيرهن باوفا صحابي مولا جي مدد لاء تيار هوندا، اهي
ڪر آهن ، سانوڻ جي ڪرن وانگر ئه اهي ئي پرچمدار
(حضرت مهدى عج) آهن، انهن مان ڪجهه رات جو پنهنجي بستر
کان غائب ئي ويندا، ۽ صبح جو مکي ۾ هوندا، انهن مان
ڪجهه ڏينهن جو جھڙ ۾ سير ڪندا ڏنا ويندا، ۽ انهن کي
سندن جي نالن، پيءُ جي نالن ۽ پنهنجي خوبين ۽ ماڻن جي
لحاظ سان سڃاتو ويندو، مون عرض ڪيو : انهن پنهن
گروهن منجهان ڪھڙو ايمان جي لحاظ کان وڌيک ۽ عظمت
وارو آهي؟

مولو فرمایو : جيڪي ڏينهن جو جھڙن تي سير ڪندا رهندما،
۽ جيڪي پنهنجن بسترن کان غائب ئي ويندا، انهن جي
ئي باري ۾ هي آيت نازل ئي آهي :
”اوہان جتي به هجو خدا هڪ ڏينهن توہان سڀني کي گڏ
ڪندو“

ظهور جي زمانی جي چاڻ^(معرفت)

ظهور جي زمانی ۾ دنياوي حالتن جي معرفت ۽ چاڻ ، ۽ اهي عظيم تبديليون جيڪي ان زمانی ۾ پيدا ٿينديون، انسان کي انتظار جي مسئلي ڏانهن دعوت ڏئي رهيو آهن. اهي حيران ڪندڙ تبديليون جيڪي پوري دنيا ۽ انسان ۾ پيدا ٿينديون ، دنيا ۽ انسانن جو هڪ پيو رخ ڏيڪارينديون.

(۱) نیت جي پاکائي

هان ان تبدیلین جي مختصر وضاحت ڏانهن توج ڪندا ،
جيڪي ظهور واري زمانی انسان اندر پيدا ٿينديون :
اعتقادي مسئلن مان هڪ مسئلو پاڪ (اص) ۽ ناپاڪ حالت
جو پاڻ ۾ ميل ميلاب آهي جيڪو روایتن ۾ پڻ بیان ڪيو
ويو آهي، ته حالتن (طينت)مان مراد چا آهي ؟
اهي صفتون ۽ حالتون هڪ ٻئي سان مليل هونديون آهن ؟
۽ انهن کي ڪيئن پاڪ ڪري هڪ ٻئي کان جدا ڪري
سگهجي تو؟

ان مسئلي جي تفصيل جي مجال هن نندي ۽ مختصر
ڪتابچي ۾ ممڪن نه آهي ، ان ڪري اسان صرف هن
نكتي کي اشاري طور بیان ڪنداسين ، ته ظهور جي
زمانی جي خصوصيتن مان هڪ خصوصيت هي آهي ته ،
انسان ملاوتن جي حالت کان پري ٿي ۽ پنهنجي پاڻ کي
برائين ۽ پليدين کان پاڪ ڪري، جيڪو انسان جي وجود
جي گھرائين ۾ موجود آهي. اسان ڇوڻا چئون ، ته حضرت
 Buckley اللہ (ارواحنافاء)جي ظهور جي دوران ماڻهو ملاوتن ۽
پليدين کان پاڪ ٿي ويندا؟ هن سوال جي جواب کان اڳ
مطلوب کي واضح ڪرڻ لاء هڪ واقعو پيش ڪجي ٿو:
حضور پاڪ جي وڏن دشمن منجهان هڪ دشمن "شيبة بن
عثمان" هو جنهن جي دل ۾ حضورپاڪ کي قتل ڪرڻ جي
آرزو هئي، هو جنگ حنين ۾ به انهي خيال سان شريڪ
ٿيو، ته حضور پاڪ کي قتل ڪري، جنگ جي دوران جڏهن
صحابي حضور پاڪ جي اطراف کان پري ٿي ويا ۽نبي
پاڪ اكيلو رهجي ويو پويان سندن جي ويجهو پهتو ۽
حملو ڪرڻ چاهيائين، ان وقت باه جو هڪ شعلو هن ڏانهن

آيو، جنهن باه کي هي برداشت نه ڪري سگھيو، هن جي طاقت کان اها باه گھڻي هئي، ان ڪري هو پنهنجي مقصد ۾ ڪامياب نه ٿي سگھيو.نبي پاڪ پوري مُڙي هن ڏانهن ڏٺو، ۽ فرمایو: شيبة، منهنجي ويجهو اچ!

ان وقتنبي اکرم پنهنجي هت مبارڪ کي هن جي سيني تي رکيو، جنهن ڪري پاڪ رسول لاء هن جي دل ۾ محبت پيدا ٿي وئي، اهڙي ريت جو پاڪ رسول هن جي لاء تمام پيارو ۽ محبوب شخص ٿي ويو، انهي تي شيبة، پاڪنبي جي حضور ۾ سندن جي دشمن سان اهڙي جنگ ڪئي، جو اگر ان وقت سندس پيءَ به اڳيان اچي وجيس ها ت انهي کي به پاڪ رسول جي مدد ڪري قتل ڪري چڏي ها،^(١)

توهان توج ڪيو ته هن واقعي ۾ ڪھڙي نموني سان رسول خدا هن شخص کي جيڪو اندر جو پليد ۽ تمام بدكار سندن جو جاني دشمن هو، سڀڪندن ۾ نجاست ۽ پليدي کان ۽ ڪافرن جي صف مان ڪڍي، مسلمان جي صف ۾ آندائون. پيغبر خدا پنهنجي مبارڪ هت کي هن جي سيني تي رکڻ سان، ان جي عقل کي ڪامل ڪري چڏيو هو، انهي تبديلي ڪري جيڪا خراب صفت هن جي اندر ۾ پيدا ٿيل هئي، ان کان نجات حاصل ڪري ورتئي، هن واقعي کي مقدمي طورتي بيان ڪرڻ کان پوءِ، ظهور جي زماني جي وضاحت هن ريت مولا امام محمد باقر[ؑ] بيان فرمایو آهي:

(١) سفينة البحار ج ١ ص ٢٠٢ _ خب جي مادي ۾

”اذا قامَ قائمُنا وَضَعَ يَدَهُ عَلَيْ رُوسِ الْعِبَادِ ، فَجَمَعَ بِهِ
غُشْوَهُمْ وَأَكْمَلَ بِهِ أَخْلَاقَهُمْ“ (١)

امام محمد باقرؑ فرمایو : ”جهنن وقت اسان جو قائم آل
محمد“ قیام ڪندو پنهنجی هشن کی خدا جی بندن جی مٿان
رکندو ۽ ان ڪري انهن جي عقلن کي پاڻ سان گڏ ڪري
چڏيندو (ان ڪري انهن جون عقلی طاقتون ڪامل ٿي وينديون) ۽ انهن
جي اخلاق کي پڻ ڪامل ڪري چڏيندو“

امام زمان(ارواحتنا ڏنڌاء) پنهنجي ان عمل سان ماڻهن جي اندر
کي پاڪ ڪري خدا جي تamar بندن کي بُرائين کان نجات
بخشي چڏيندو.

(١) بحار الانوار ج ٥٢ ص ٣٣٦

(۲) ظهور جي زمانی هر عقلن جو کامل ٿيڻ
مٿي ذكر ٿيل روایت مان ٻن اهر نکتن جي وضاحت پيش
آهي ،

۱۔ حضرت بقیت اللہ (ارواحتنا فدا) پنهنجی هت مبارک کی
صرف پنهنجی خاص صحابین جی متی تی نہ بلکی خدا
جی سپنی بندن جی مٹن تی رکندو، اہڑی قسم جا ماٹھو
جیکی خدا جی بندگی جا ان دینهن قائل ہوندا، پوء کٹی
اهی جنگ ہر شریک تیڑ جھڑا بہ ن هجن، (جیئن ننیا ہار ے
یوڑھا) اہی، سیئے، ان عظیم نعمت کان فائدو کٹندما۔

۲_ تمام ماطهن جو عقل جدائی ۽ تفرق کان نجات پیدا ڪندو ۽ سڀ جا سڀ پوري طاقت ۽ سجه جو مرڪز ۽ هڪ غير معمولي سمجھه جو سرچشمتو ٿي ويندا .

انهن جي عقل جو کامل شیط ، جي معنی هي آهي ته اهي
دماغ جي سیني قوتن ۽ طاقتون کان فائدو کطي سکھندا ،
جننهن وقت خدائی هت ماڻهن جي متن تي رکيو
ويندو، غيبت جي وقت جون تکليفون ڏنييون، انهن تي
نوازش ڪئي ويندى ۽ اهي طاقتون جيڪي انسان جي مغز
اندر ڏکيل (پوشيده) هييون اهي کامل شي ظاهر ٿينديون،
ان سان گڏ اهي ماڻهو علمي معاشرى ۾ ڪمال تائين پهچي
ويندا .

دماغ جي طاقت ئ عقل جي كامل تىئن، جي اثرن كان
و ذيک چان لاء هاڻ اسان دماغ جي عظيم طاقت جي وضاحت
بيان ڪيون ٿا،

هڪ عام انسان ٻيو جيڪو ذهين انسان آهي ، پنهنجي پوري زندگي جي دوران دماغ (ذهن) جي اربين حصن مان

کنهن هک حصی کان کم و نندا آهن ئ انهن جي دماغ جا
اربین حصا خالی هوندا آهن.

پر عام انسان اگر ثورو به انهی دماغ کان و ذیک کم و نی
ته اهو ذهین شی ویندو آهي ، پوءی اهو فرق جیکو ذهین
شخص ئ عام ماژهو وج ھ نظر ایندو اهو حیرت ھ وجهندز
فرق آهي ، جیکا معمولی گالهه نه آهي.(۱)

اچ کان گھٹو وقت اپک هک ریاضیدان هک مسئلی کي
عوام جي گن تائين پهچایو جیکو تمام گھٹی بحث وارو
هو. دماغ هک ئی تائز ھ ده معلوماتی کي پاڻ وٽ گذ
کري سگهي تو یکن (ان کي بین آسان لفظن ھن
ریت چئي سگھجي ٿو:

اهما گالهه حقیقت کان پري کانهه ته اسان مان هر فرد دنيا
جي سڀ کان وڌي ماسکو جي لابريري جنهن ھ لکن جي
تعداد ھ معلوماتی علم سان پریل ڪتاب آهن انهن کي
پنهنجي دماغ ھ رکي سگھي ٿو. هن حساب سان اسان
جیکا اپک گالهه کري آيا آهیون اها حیرت ھ وجهندز گالهه
نظر اچي شی (۲)

هڻ اوهان توجہ ڪيو ان وقت جڏهن دنيا جي اصلاح ڪندز
حضرت امام مهدی (ارواحتناه)جي چمکندز نور جي روشنی
سبب انسان جي دماغ جون تمام طاقتون ۽ قوتون پنهنجي
کمال تائين پهچي وڃن ئ انسان پنهنجي دماغ جي پوري
طاقت کان کم و نی (نه هک ٻونت اربین حصی مان) ان وقت علم ۽
چاڻ پوري دنيا کي پنهنجي هنج ھ وئي ويندي ، اهڙي
موقعی تي دنيا جو حساب (احاطو) ڪيئن ڪري سگھبو؟
جننهن وقت انسان عقل جي کامل ٿيڻ سبب روح جي ستل

(۱) توانائيههاني خود را بشناسيد ص ۲۴ (۲) توانائيههاني خود را بشناسيد ص ۴۴

طاقتن کي اجاگر ڪري ۽ ان کان فائدو ڪڻندو ان وقت هو پنهنجي جسم کي روح جو تابع قرار ڏئي قوت روحاني "تروح" کي حاصل ڪري سگهي ٿو، يعني پنهنجي جسم کي روحاني قوت ۽ انرجي مادي جي لهرن (ENERGY) ۾ تبدل ڪري، پنهنجي جسم کان مادي ۽ جسماني حالت کي ڪدي سگهي ٿو.

جنهن وقت انسان ان ڪر جي سگهه پيدا ڪري سگهي، ان وقت اهڙيون گھڻيون ڪرامتون جيڪي انسان اندر موجود آهن، اهي هن لاء ثابت ٿي وينديون، غيبت واري زماني ۾ تمام گهٽ اهڙا انسان آهن جيڪي (طي الارض) زمين کي سميت جي طاقت رکن ٿا، ۽ ان طاقت کان فائدو ڪڻدا، ۽ پنهنجي جسم کان مادي حالت ۽ جسميت کي ختم ڪري پاڻ کي انرجي ۽ قوت جي لهرن ۾ تبدل ڪري چڏيندا آهن، جيڪي هڪ گھڙي ۾ زمين جي هڪڙي ڪُند کان ٻئي ڪُند تائين پاڻ کي ظاهر ڪري سگهن ٿا.

جيڪي انسان اها قدرت "انرجي" رکن ٿا اهي جسم کي روحاني طاقت سان (تروح پائل جسم) جتي جو ارادو ڪندو ان جاء تي مجسم ڪري چڏيندا،

(٣) جهان ۾ عظيم تبديليون

مولا جي ظهور وقت زمين تي عظيم تبديليون وجود ۾
اينديون ، قرآن مجید فرمائي ٿو :
”يَوْمَ تُبَدِّلُ الْأَرْضَ غَيْرَ الْأَرْضِ“ (١)

ان ڏينهن جڏهن زمين هڪ پئي زمين ۾ تبديل ٿي ويندي
زمين ان وقت نئي طريقي سان ۽ نئي شرطن سان نه فقط
زمين بلکي ان زمانی ۾ عظيم ٻيون تبديليون نظر
اينديون .

اچ جا داشور ان نكتي تي متفق آهن ته مادو ارتعاش (الذُّ
) ڪري وجود ۾ ايندو آهي ، ان ارتعاش کي ڪيبل يا لهرن
جي ذريعي سان (جيئن فوتو آواز) پري پري وارين جگهن
تاين پهچائي سگهجي ٿو ، ان نتيجي ۾ (جيڪا مادي مان
نهيل organism انسان جي آرگنيزم (جڑاو)

آهي ان کي ارتعاش (لوڙي) ۾ تبديل ڪري ۽ بجي
(جي ذريعي سان دنيا جي هر ڪند destronic (الكترونيك)
تاين پهچائي سگهجي ٿو ،

منهجي خيال ۾ ايندڙ ويجمي زمانی ۾ (حتا فضائي سفرن کان به
پهريان) اهڙا طريقا ايجاد ڪري سگهبا جن ذريعي انسان جي
جسم کي ارتعاش جي وسيلي ذرا ذرا ڪري انهن کي فضا
۾ موڪلي ۽ انهن کي اتي پاڻ ۾ جوڙي سگهبو . هاڻ اسان
جا پڙهندڙ محترم پاڻ فيصلو ڪري سگهن ثا ته انسان روح
آهي ۽ انهي جو جسم مادي (اڻ) جي ذرات کان سوء ڪجهه
به نه آهي ، جنهن جي ارتعاش کي گهٽ ڪري پنهنجي
مرضي جي مطابق ان جسم کي مختلف صورتن

(شکلن) ھر تبدیل کری سکھجی ٿو.^(۱)

اهڙا ڏینهن پري نه آهن جن ۾ انسان پنهنجي جسم کي بجلی جي صورت ۾ تبدیل کري ۽ ان تجربی کي متى بحث ٿيل طریقی سان تجربی هيٺ آڻي، ان کي ڏسٹن جي قابل کري چڏيندو، ۽ ان تجربی کان ڪم وٺي دُور دراز علانهن ۾ انهن کي موکلي جتي انهن ائتمي مادن(آهن) کي گڏ کري پيهر ان جسم کي پنهنجي اصلی حالت ۽ صورت ۾ آڻي سگهندو.

عقلی طاقتن جو عام طورتی ڪامل ٿيٺ جنهن کي روایات ۾ پڻ واضح ڪيو ويو آهي ، روح تمام مادي شیئن تي غالب اچي ويندي ، ان حالت مان تمام گھڻو فائدو ڪندا . ان پُر عظمت ۽ اڻ سجائتل دور ۾ ماڻهن جي زندگي ۽ ان جون ضرورتون هڪ ٻئي رنگ جون هونديون ،

ولايٽ اهل بيت[ؑ] جي ظهور جي روشنی ۾ انسان جي ڄاڻ پنهنجي عظيم ۽ عالي ترين ممکن مقام تائين پهچي ويندي ، انسان تمام آسانی سان علم ۽ ڄاڻ جي تمام مرحلن (درجن) کان فائدو ڪندو ۽ جيڪي ڳجها مسئلا خدا جي ولين ماڻهن کي تيار نه هجڻ کري بيان نه کري سگهيا آهن انهن کي پڻ روشن ڪندا . انهن ماڻهن لاء تربیت ۽ ڪمال تائين پهچڻ لاء آخری رستو به کولي چڏيندا، شايد اسان لاء ان قسم جي مطلبن کي قبول ڪرڻ ڏکيو هجي ۽ علمي ميدان ۾ به جيڪا ترقی ٿي آهي ان کي قبول به نه کري سگهون .

جڏهن ته حقیقت اها آهي ته اگر انسان فکر شیطاني ۽

^(۱) روح زنده مي ماند ص ۱۵۸

جهالت جي قيد منجهان آزاد ئي وجي ، ته ان جو لازمو اهو
تىندو ته انسان زندگي ھر تمام تر مرحلن ھر كمال حاصل
كري وئندو .

ايترى تائين جو دنيا ھر كوبه راز ان كان لكيل نه رهندو
تمام تر ڏكين مسئلن جو بهترین حل ان جي سامهون
هوندو. مولا علي هن ريت فرمایو آهي :
” يا ڪمیل ، ما من علم الا وانا اشخه وما من سر الا
والقائم يختمه ” (۱)

” اي ڪمیل ، كوبه اهڙو علم ڪونهي جنهن کي آء واضح
نه ڪيو هجي ۽ كوبه راز اهڙو ڪونهي مگر جنهن کي
قائم آل محمد (ارواحنا فداء) پنهنجي انجام تائين نه پهچايو
هجي ”

ان وقت جدهن حضرت بقيت الله الاعظم (ارواحنا فداء) جي هتن
مان چمکندڙ نور دنيا جي تکليفون ڏئل ماڻهن کي بلند
ترین درجن تي پهچائي ڇڏيندو ، ان وقت انسان پنهنجي
پوري سگه ۽ عقل جي طاقت ۽ سمجھه سان خاندان وحي
جي حيات بخش نور جي مدد سان علم ۽ ڪمال جي آخرى
حد تائين پهچي ويندا . ان پُر عظمت زمانی ھر تمام لکيل
راز ظاهر ۽ واضح ئي ويندا ۽ هن زمانی جي اونداهين ۽
ڪشمڪشن کان نجات حاصل ٿيندي .
چا پلا! اهڙي ڏينهن جو انتظار اسان جي دلين کي پاكيزگي
۽ خلوص ڪونه بخشيندو؟

نتيجهو

انتظار ، اها حالت آهي جيڪا انسان کي اميد ۽ نجات ڏيندي آهي ، انتظار ڪندڙن کي غيٽه جي زمانی جي اونداهين کان نجات ڏيندڙ ۽ انهن کي روشن ۽ پاڪ وادي ڏانهن هدایت ڪرڻ وارو آهي .

انتظار ، ڏکايل ماڻهن کي هڪ نئين زندگي ۽ نئين سگهه ڏيندو آهي ، مرجهايـل دلين کي اميد ڏياري خوشـي ۽ نوراني زمانـي کي انسـان جـي دـماغـ ۾ جـنم ڏـيندو آـهي ، انهـن جـي دـلين ۾ هـدـایـت ۽ نـورـ کـي پـیدـا ڪـندـوـ آـهي .

انتظار ، معرفـتـ جـي چـاـڻـ جـي بـجـ ۽ شـيـعـتـ جـي اـصـليـ اعتقادـنـ (يـقـنـ) کـي اـنتـظـارـ ڪـندـڙـنـ جـي دـلـينـ ۾ بـلـنـدـينـ تـيـ پـهـچـائـيـ ڇـڏـينـدوـ آـهيـ ۽ معـنوـيـتـ جـي بـلـنـدـ مقـامـ کـيـ سـنـ اـنسـانـ لـاءـ تحـفـيـ ۾ آـڻـينـدوـ آـهيـ .

اـگـرـ اوـهـانـ چـاهـيـوـ تـهـ اـنتـظـارـ جـيـ حـالـتـ پـنهـنجـيـ اـنـدرـ ۾ـ اـيـجادـ ڪـريـ انـ کـيـ مضـبـوطـ ڪـيوـ، تـهـ انـ لـاءـ ضـرـوريـ آـهيـ تـهـ ولاـيتـ جـيـ عـظـيمـ ۽ـ بـلـنـدـ مرـتبـيـ سـانـ أـنـسـ ۽ـ مـحبـتـ رـكـوـ، ۽ـ اـنتـظـارـ جـيـ حـيرـتـ ۾ـ وجـهـنـدـڙـ اـثـرـنـ ۽ـ ڪـمـلاـتـ کـانـ وـاقـفيـتـ حـاـصلـ ڪـيوـ. ۽ـ معـنوـيـ بـلـنـدـينـ تـيـ پـهـتلـ اـنتـظـارـ ڪـرـڻـ وـارـنـ جـيـ حـالـتـنـ ۽ـ صـفـتنـ جـيـ چـاـڻـ حـاـصـلـ ڪـيوـ. ۽ـ حـضـرـ بـقـيـتـ اللـهـ(ارـواـحـناـفـاـ) جـيـ ظـهـورـ وـارـيـ زـمانـيـ جـيـ بـرـكـتـنـ کـانـ پـنهـنجـيـ دـلـ ۽ـ جـانـ کـيـ وـاقـفـ ڪـيوـنـ جـيـکـيـ اـنتـظـارـ جـيـ رـسـتـيـ تـيـ عملـ ڪـريـ رـهـياـ آـهـنـ انهـنـ جـيـ حـالـتـنـ جـيـ بـارـيـ ۾ـ چـاـڻـ حـاـصـلـ ڪـريـ پـاـڻـ کـيـ انـ لـاءـ تـيـارـ ڪـيوـ، جـيـئـنـ اـهـوـ اـسـانـ کـيـ پـنهـنجـيـ هـنـجـ ۾ـ جـڳـهـهـ ڏـئـيـ سـگـهـيـ . (فارـسيـ شـعـرـ ذـوقـ وـارـنـ لـاءـ) رـوزـ محـشرـ ڪـ زـهـولـشـ سـخـنـانـ مـيـ گـوـينـدـ رـاستـ مـيـ گـوـينـدـ وـليـ چـونـ شبـ هـجرـانـ توـ نـيـستـ

This document was created with Win2PDF available at <http://www.daneprairie.com>.
The unregistered version of Win2PDF is for evaluation or non-commercial use only.